

मेळघाट भागातील अंगणवाडी केंद्रांतर्गत स्थानिक बचत
गटा मार्फत पुरविण्यात येणा-या पुरक पोषण आहाराकरिता
निधी उपलब्ध करून देणे बाबत..

महाराष्ट्र शासन

महिला व बाल विकास विभाग,

शासन निर्णय ,क्रमांक :एबावि २०११ / प्र.क्र.३३१ /का-५

मंत्रालय, मुंबई - ४०० ०३२.

दिनांक :- २५ ऑक्टोबर , २०११.

वाचा :-(१) जनहित याचिका क्रमांक ३२७८/२०१० मधील मा. मुंबई उच्च न्यायालयाचे दिनांक ४.५.२०११
रोजीचे आदेश

२) आयुक्त, आदिवासी विकास , महाराष्ट्र राज्य, नाशिक यांचे क्र.नियो-२०११/प्र.क्र./का-५(१)
दिनांक १८.७.२०११

प्रस्तावना :- शासन निर्णय, महिला व बाल विकास विभाग क्रमांक एबावि-२००८/ प्र.क्र.५९/का-५ दिनांक २४.८.२००९
नुसार एकात्मिक बाल विकास सेवा योजनेअंतर्गत अंगणवाडीत येणा-या ३ ते ६ वर्षे वयोगटातील लाभार्थ्यांना गरम ताजा
आहार पुरविण्यात येतो व अंगणवाडीत येऊ न शकणा-या ६ महिने ते ३ वर्षे वयोगटातील बालके, गरोदर स्त्रिया व
स्तनदा माता यांना घरी नेवून खाण्यासाठी आहार (THR) देण्यात येतो आणि अति-तीव्र कमी वजनाच्या बालकांना गरम
ताजा आहारासोबत घरी नेवून खाण्यासाठी आहार देण्यात येतो. श्रीमती पूर्णिमा उपाध्याय यांनी मेळघाट भागातील विविध
समस्यांबाबत मा. उच्च न्यायालय, मुंबई येथे दाखल केलेल्या जनहित याचिका क्रमांक ३२७८/२०१० या प्रकरणी दिनांक
४.५.२०११ रोजी मेळघाट भागातील अंगणवाडी केंद्रातील लाभार्थ्यांना दिला जाणारा THR बंद करून त्यांना गरम ताजा
आहार देण्याचे मा. उच्च न्यायालयाने निर्देश दिलेले आहेत. त्यामुळे मेळघाट भागातील अंगणवाड्यांमध्ये घरी नेवून
खाण्यासाठी देण्यात येणारा आहार (THR) बंद करण्यात आला असून गरम ताजा आहार उपलब्ध करून देण्याचे निर्देश
देण्यात आलेले आहेत. तथापि, शासनाने मंजूर केलेल्या दरमधून स्थानिक बचतगटांना आहार पुरविणे शक्य होत
नसल्यामुळे मेळघाट भागातील ४४९ अंगणवाड्यांमधील लाभार्थ्यांना गरम ताजा आहार पुरविण्याकरिता आहार
शिजविण्यासाठी जादा निधी उपलब्ध करून देण्याची बाब शासनाच्या विचाराधीन होती.


शासन निर्णय :- एकात्मिक बाल विकास सेवा योजने अंतर्गत मेळघाट भागातील ४४९ अंगणवाड्यांमधील लाभार्थ्यांना
गरम ताज्या आहाराचा पुरवठा करण्यासाठी स्थानिक बचतगटांना दिनांक १.११.२०११ ते दिनांक ३१.३.२०१२ या पाच
महिन्याच्या कालावधीसाठी (१२५ दिवस) दरमहा प्रति अंगणवाडी रू १,०००/- प्रमाणे आहार शिजविण्यासाठी मजुरी ,
तसेच डाळी, तेल, व मसाला इ. साठी प्रति दिन प्रति लाभार्थी रू १.७० आणि भाजीपाला व इंधन खर्चाकरिता प्रति दिन
प्रति लाभार्थी रूपये ०.९० प्रमाणे एकूण रूपये १,८७,१९,९००/- (अक्षरी रू एक कोटी सत्पाऐंशी लक्ष एकोणीस हजार
नऊशे फक्त) इतका निधी उपलब्ध करून देण्यास शासनाची मंजूरी देण्यात येत आहे.

२. यासाठी होणारा खर्च सन २०११-२०१२ या आर्थिक वर्षात मागणी क्र. टी-५, मुख्यलेखाशिर्ष २२३६-पोषण आहार- पंचवार्षिक योजना अंतर्गत योजना , ०२, पोषक अन्न व पेये यांचे वितरण, ७९६- जनजाती क्षेत्र उपयोजना , (०१) जनजाती क्षेत्र उपयोजनांतर्गत योजना - राज्य योजनांतर्गत योजना , (०१) (०१) महाराष्ट्र जिल्हा परिषद व पंचायत समिती अधिनियम १९६१ च्या कलम १२३ व २६१ अन्वये जिल्हा परिषदांना सहाय्यक अनुदाने {२२३६०२९७} , ३१ सहाय्यक अनुदाने (वेतनेतर) या लेखाशिर्षाखाली भागविण्यात यावा व तो त्याच लेखाशिर्षाखाली खर्ची टाकण्यात यावा.

३. याकरिता आयुक्त, महिला व बाल विकास आयुक्तालय, पुणे यांना आहरण, संवितरण व नियंत्रण अधिकारी म्हणून घोषित करण्यात येत आहे. आयुक्त , महिला व बाल विकास यांनी वरील प्रमाणे निधी आवश्यकते नुसार प्रकल्प अधिकारी , एकात्मिक आदिवासी विकास प्रकल्प, धारणी जिल्हा अमरावती यांना उपलब्ध करून देण्यात यावा. ज्या अंगणवाड्यांमध्ये बचतगटा ऐवजी अंगणवाडी मदतनीस स्वयंपाक करत असतील त्या ठिकाणी मजूरीसाठी अनुदान देण्याची आवश्यकता नाही. त्यामुळे होणा-या बचतीची रक्कम दिनांक ३१.१२.२०११ पर्यंत प्रत्यार्पित करण्यात यावी.

४. हा शासन निर्णय वित्त विभाग, परिपत्रक क्रमांक खर्चनि-१००६/प्र.क्र.१/अर्थोपाय, दि.२०.४.२००६ अन्वये प्रशासकीय विभागास प्रदान केलेल्या अधिकारानुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



(श.पा.वारे)

उप सचिव, महाराष्ट्र शासन

प्रति,

प्रधान सचिव, आदिवासी विकास विभाग, मंत्रालय, मुंबई

प्रधान सचिव, महिला व बाल विकास विभाग, मंत्रालय, मुंबई

आयुक्त, महिला व बाल विकास आयुक्तालय, पुणे

आयुक्त, आदिवासी विकास, नाशिक

मुख्य कार्यकारी अधिकारी, जिल्हा परिषद, अमरावती

उप मुख्य कार्यकारी अधिकारी, जिल्हा परिषद , धारणी / चिखलदरा (मुख्य कार्यकारी अधिकारी जिल्हा परिषद यांचे मार्फत)

प्रकल्प अधिकारी , एकात्मिक आदिवासी विकास प्रकल्प, धारणी, जि. अमरावती

महालेखापाल (लेखा व अनुज्ञेयता) महाराष्ट्र १/२, मुंबई / नागपूर.

जिल्हा कोषागार अधिकारी, अमरावती

सहाय्यक संचालक (लेखा) , महिला व बाल विकास आयुक्तालय, पुणे

वित्त विभाग, मंत्रालय, मुंबई-३२,

महिला व बाल विकास विभाग, कार्या-४

सर्व अधिकारी/ कार्यासने महिला व बाल विकास विभाग, मंत्रालय, मुंबई

निवड नस्ती (कार्यासन-५)